

وفاق المدارس العربیہ پاکستان کا دفتری نظام

دینی مدارس کے عظیم الشان وفاق کے دفتری نظام کے بارے میں معلوماتی رپورٹ

تحریر: محمد سیف اللہ نوید

معاون ناظم مرکزی دفتر وفاق

ناظمین مرکزی دفتر وفاق از 1379ھ مطابق 1959ء تا 1436ھ مطابق 2015ء

نمبر شمار	اسماء گرامی	مدرسہ / جامعہ	از	تا	مدت عہدہ
اول	ملک عبدالغفور انوری	جامعہ خیر المدارس ملتان	15-04-1379	26-03-1389	نوسال چھ ماہ
دوم	مولانا مفتی محمد انور شاہ صاحب	مفتی جامعہ قاسم العلوم ملتان	26-03-1389	15-03-1417	ستائیں سال تین ماہ
سوم	مولانا ناصر محمد صاحب	استاد الحجیث جامعہ خیر المدارس ملتان	15-03-1417	02-11-1418	ایک سال سات ماہ
چہارم	مولانا عبدالحکیم صاحب	ناظم جامعہ مطلع العلوم کوئٹہ	02-11-1418	02-10-1419	ایک سال
پنجم	مولانا عبدالجبار صاحب	فاضل جامعہ فاروقیہ کراچی	10-10-1419	27-01-1999	1436ھ (جاری)

وفاق المدارس العربیہ پاکستان 18 اکتوبر 1959ء کو معرض وجود میں آیا۔ ”وفاق“ کا قیام اکابر علماء کرام کی امت کے دینی شخص کی حفاظت اور نونہالان وطن کی خالص دینی رہنمائی کے بارے میں دردمندانہ فکر کا شمرہ ہے۔ کون جانتا تھا کہ 1959ء میں چند شخص بوریانشیوں کا لگایا ہوا یہ پودا، نصف صدی بعد ایک تاؤ درخت

بن چکا ہو گا کہ جس کے ساتھ تلے تمام اہل حق مجع ہو جائیں گے۔ اگرچہ وقت کے ساتھ پیش آنے والے حوادث زمانہ، سیکولر طبقہ کی چیرہ دستیوں اور حکومتی ستم ظریفیوں کا سامنا بھی رہا۔ لیکن الحمد للہ! علماء کرام نے اپنے اخلاص اور فکری عملی وارثگی کے ساتھ اس گل نو خیز کی آپیاری اس طرح سے کی کہ آج یہ ایک ایسا سائبان بن چکا ہے کہ جس کے ساتھ میں ہر چیزوں پر ادارہ تحفظ و خوداری محسوس کرتا ہے۔

تمام تر مشکلات کے باوجود ”وقاق المدارس“ روز بروز ترقی کرتا رہا اور اپنے مقاصد کے حصول کی طرف گامزن رہا۔ نوے کی دہائی تک ”وقاق“ کا دفتری نظم سادگی اور استقلال کے ساتھ جاری رہا، تاہم وفاق کے کام کی وسعت اور مستقبل کے تقاضوں کے پیش نظر شعبہ امتحانات کے ساتھ ساتھ دیگر شعبہ جات کو بھی بھرپور طریقے سے منظم کرنے کی ضرورت محسوس کی گئی۔ چنانچہ حضرت صدر وفاق دامت برکاتہم اور حضرت ناظم اعلیٰ وفاق مذکولہم کی ہدایت پر 1419ھ/1999ء میں ناظم دفتر وفاق مولانا عبدالجید صاحب مذکولہم نے ”وقاق“ کے دفتری نظم کے مختلف امور سے متعلق باقاعدہ شعبہ جات قائم کئے۔ 2001ء سے جناب چوبہری محمد ریاض عابد صاحب زید مجده جیسی تجربہ کا شخصیت کا محاسب دفتر کے ساتھ ساتھ بطور معاون انتظامی امور تعاون حاصل ہوا تو دفتری نظم و نسق میں مزید بہتری آئی۔ 2005ء میں مکمل دفتری نظام کمپوٹرائزڈ کر دیا گیا اور ہر ادارہ کو ایک نمبر جاری کیا جاتا ہے جس کے تحت اس کا تمام ریکارڈ محفوظ کیا جاتا ہے۔ تنظیم نو کے بعد دفتر وفاق میں درج ذیل شعبہ جات کام کر رہے ہیں۔

- (1) شعبہ انتظامی امور (2) شعبہ مالیات (3) شعبہ آئینی (4) شعبہ جریش (5) شعبہ امتحانات
- (6) شعبہ ڈاک (7) شعبہ ریکارڈ (8) شعبہ الخاق (9) شعبہ نشر و اشاعت (10) شعبہ استقبالیہ (11) شعبہ سیکورٹی

ذیل میں ”وقاق“ کے ان شعبہ جات کی ذمہ داریوں اور کام کی ترتیب کا ذکر کیا جا رہا ہے۔

(1) شعبہ انتظامی امور

ناظم مرکزی دفتر وفاق اس شعبہ کے نگران ہیں اور ناظم دفتر کی غیر موجودگی میں محاسب دفتر بطور قائم مقام ناظم دفتر ڈیوٹی انجام دیتے ہیں۔ یوں تو اس شعبہ کی ذمہ داریاں و خدمات ہمہ جہت ہیں تاہم درج ذیل نکات میں ان کا خلاصہ پیش کیا جا سکتا ہے۔ (الف) انتظامی امور (ب) امتحان سے متعلق امور (ج) اجلاسات (الف) انتظامی امور

ناظم مرکزی دفتر وفاق، وفاق کے اہداف و مقاصد اور مفادات کے تحفظ کے لئے منظور شدہ فیصلوں اور وقفہ فو قٹا صدر اور ناظم اعلیٰ کی طرف سے جاری ہونے والی ہدایات پر عملدرآمد کراتے ہیں اور حسب طلب حضرت ناظم اعلیٰ وفاق کو مختلف امور کے بارے میں رائے دیتے ہیں۔ وفاق کی عمومی پالیسی یا قواعد و ضوابط ہوں یا ناگہانی صورت حال ہو، اکابر کے تمام اہم فیصلوں اور ہدایات سے مدارس کو بروقت آگاہ کیا جاتا ہے اور حسب ضرورت

ماہنامہ وفاق میں ان کی تشریکی جاتی ہے۔

حسب ہدایت حضرت ناظم اعلیٰ وفاق مظلوم، دفتر وفاق کا مکمل نظم نقش چلانا، جملہ شعبہ جات کی گنگرانی کی جاتی ہے، وفاق کا جملہ ریکارڈ مرتب کروایا اور محفوظ رکھا جاتا ہے۔ پرانا دفتری ریکارڈ بھی کمپیوٹرائزڈ کروایا جا رہا ہے۔ حسب ضرورت نئے ملازمین کے تقرر کے لئے سفارش کرتے ہیں۔ دفتری امور کو متوالی رکھنے اور بروقت کام کی سیکھیل کے لئے دفتری عملہ میں کام تقسیم کرنے کے بعد ان کی کارکردگی پر نظر رکھی جاتی ہے۔

نااظم دفتر تمام شعبہ جات کو ان کے متعلق امور کے بارے میں بھایاں جاری کرتے ہیں۔ دفتر کے مختلف شعبوں کی ضروریات کے مطابق شعبہ آئی ٹی سے سافٹ ویر میں تبدیلی یا نیا سافت ویر تیار کرواتے ہیں۔ ”وقاق“ کا تعارف، پالیسی، قواعد و ضوابط، تازہ ترین ہدایات، داخلہ فارم نصاب تعلیم، مستور وفاق اور وفاق کی اہم خبریں ویب سائٹ پر اپ لوڈ کرواتے ہیں۔ حسب ہدایت وفاق کی پالیسی اور پروگراموں سے متعلق اخباری بیان و پر لیس ریلیز جاری کرواتے ہیں اور حسب ضرورت اشتہارات بھی شائع کرواتے ہیں۔

اس وقت ”وقاق“ کے ساتھ 20618 مدارس بھول شاخہ ملحق ہیں۔ جدید احراق، ترقی احراق اور بھالی احراق کے لئے موصول ہونے والی درخواستوں کی جانچ پڑتاں کے بعد منظوری دی جاتی ہے۔ ملحق مدارس اور ان کے طلبہ کی طرف سے رابطہ کرنے پر ان کے مسائل حل کیے جاتے ہیں۔ اسی طرح مختلف مدارس، افراد یا اداروں کی طرف سے بذریعہ ڈاک موصول ہونے والی شکایات کا ازالہ کیا جاتا ہے ”وقاق“ کے فضلاء و فاضلات کے مسائل کے پیش نظر ہائیکویشن کمیشن اور دیگر اداروں سے رابطہ بھی کرتے ہیں۔ اخراجات کے تمام بلوں اور ”وقاق“ کی طرف سے جاری ہونے والی تصدیقات پر دستخط ثبت فرماتے ہیں۔ واضح ہے کہ ”وقاق“ سے سالانہ ڈیڑھ لاکھ سے زائد اسناد کی تصدیقات جاری ہوتی ہیں۔ اس کے علاوہ ”وقاق“ سے متعلق عدالتی کیسیوں کی پیروی کرتے ہیں۔
(ب) امتحان سے متعلق امور.....

نااظم دفتر کی گنگرانی میں ”وقاق“ کے درجات کتب کے سالانہ ضمیمی امتحانات اور درجہ حفظ کے امتحان کے جملہ امور انجام پاتے ہیں۔ ان امور کو اجمالاً یہاں ذکر کیا جا رہا ہے۔ ان کی تفصیلات شعبہ امتحانات کے ضمیم میں درج کی گئی ہیں۔ سالانہ داخلہ فارموں کی طباعت، حسب ضرورت ان میں ترمیم و تبدیلی اور مدارس کو ان کی مطلوبہ تعداد میں ترسیل کروائی جاتی ہے۔ طلبہ و طالبات کی رجسٹریشن، روول نمبروں کا اجراء و ترسیل کروائی جاتی ہے۔ امتحانی مرکز کا قیام اور ان کو اطلاع نامے جاری کیے جاتے ہیں۔ امتحانی نظم سے متعلق ملک بھر کے مسئولین امتحانات سے مسلسل رابطہ اور مشاورت جاری رہتی ہے۔ وقاں و قائم امتحانی امور سے متعلق بھایاں ان کو جاری کی جاتی ہیں۔ مدارس سے گنگران ا عملہ اور مختین کے نام طلب کیے جاتے ہیں اور مسئولین کی تجویز کی روشنی میں گنگران عملہ و مختین کا حقیقی تقرر

کیا جاتا ہے۔ ان کے تقریباً میں اور نگران اعلیٰ کو امتحانی فائلیں بھجوائی جاتی ہیں۔ نگران عملہ ممتحنین کے لئے ہدایات مرتب کی جاتی ہے۔ امتحانی امور کے بارے میں حقیقی فائل ہر مسکول کو بھجوائی جاتی ہے۔ سوالیہ پر چھجات کی تیاری و ترسیل.....

امتحانی امور میں سب سے اہم اور حساس معاملہ سوالیہ پر چھجات کا ہے۔ سوالیہ پر چھجات کی تیاری کے تمام مرحلے انہائی رازداری کے ساتھ میں کیے جاتے ہیں۔ طلبہ و طالبات کی تعداد کے مطابق پندرہ لاکھ سے زائد سوالیہ پر چھجات کی طباعت دن رات کام کر کے چار ہفتوں میں مکمل کی جاتی ہے۔ ہر امتحانی مرکز کے لئے اس میں موجود طلبہ و طالبات کی تعداد کے مطابق ہر درجے اور ہر کتاب کے سوالیہ پر چھے الگ الگ سائٹ ہزار پیکٹ تیار ہوتے ہیں۔ اس کے بعد یومیہ پر چھے کی ترتیب سے گیارہ ہزار پیکٹ تیار کیے جاتے ہیں۔ پھر ہر مرکز کے لئے چھ پر چھ کپڑے کے تھیلوں میں پیک کر کے سر بھر کیے جاتے ہیں۔ مسکول وار پیکنگ کر کے متعلقہ مسکول تک سوالیہ پر چھجات بحفاظت پہنچائے جاتے ہیں اور مسکولین کو بھی سوالیہ پر چھوں کی حفاظت کے بارے میں خصوصی ہدایات جاری کی جاتی ہیں۔ مسکولین سوالیہ پر چھے یومیہ اپنے مقتمدین کے حوالے کرتے ہیں۔ مقتمدین روزانہ پر چھ شروع ہونے سے نصف گھنٹہ قبل امتحانی مرکز میں سوالیہ پر چھوں کا پیکٹ نگران اعلیٰ کے حوالے کرتے ہیں۔ یوں الحمد للہ ایک ہی وقت میں پورے ملک میں سوالیہ پر چھ تقسیم ہو جاتا ہے اور کبھی بد نظمی کا شکار نہیں ہوا۔

اسی طرح امتحانات کے لئے جوابی کاپیوں کی طباعت کروائی جاتی ہے۔ ہر امتحانی مرکز میں طلبہ و طالبات کی تعداد کے مطابق جوابی کاپیاں اور اضافی اور اق بھجوائے جاتے ہیں۔

امتحانات کے انعقاد کے بعد مرکز سے جوابی کاپیاں دفتر و فاق کو موصول ہوتی ہیں اور صرف تین دن کے بعد مارکنگ کا لظم قائم کیا جاتا ہے۔ مارکنگ کے دوران یومیہ بیانار پر ممتحنین کی کارکردگی چیک کی جاتی ہے۔ مارکنگ کے لظم کو بہترین انداز میں چلانے کے لئے ممتحنین اعلیٰ و امتحانی کمیٹی کے یومیہ اجلاس منعقد کروائے جاتے ہیں۔ مارکنگ مکمل ہونے کے بعد دن تک مرتب کروائے جاتے ہیں۔ حضرت صدر و فاق دامت برکاتہم کی طرف سے نتائج کے اعلان کے بعد تمام نتائج ”وفاق“ کی ویب سائٹ، sms سروں پر دیے جاتے ہیں اور مدارس کو بھجوائے جاتے ہیں۔ وفاق کے امتحانات میں پوزیشن ہولڈر طلبہ و طالبات میں تقسیم انجامات کے لئے تقاریب کا انعقاد کروایا جاتا ہے۔ اسناد و کشف الدرجات کی طباعت کروائے امتحان میں کامیابی حاصل کرنے والے طلبہ و طالبات کی اسناد مدارس کو بھجوائی جاتی ہیں۔

(ج) اجلاسات.....

وفاق المدارس کے اہم امور اور بعض اوقات ملکی صورت حال یا کسی ناگہانی صورت کے بارے میں فیصلوں کے لئے ”وفاق“ کی مجالس و کمیٹیوں کے اجلاسات منعقد ہوتے رہتے ہیں۔ مجلس عاملہ، مجلس شوریٰ، مجلس

عمومی، امتحانی کمیٹی، نصاب کمیٹی، دستور کمیٹی کے اجلاسات کے اجنبذے تیار کر کے بھجوائے جاتے ہیں۔ نصاب کے بارے میں مدارس کی طرف سے موصول ہونے والی تجاویز اداکین کو بھجوا کر ان کی رائے معلوم کی جاتی ہے اور نصاب میں شمولیت کے لئے موصول ہونے والی کتب کے بارے میں اداکین کی تجاویز معلوم کر کے اجنبذے میں شامل کیا جاتا ہے۔ اجلاسوں کے اتفاقے کے لئے انتظامات کروائے جاتے ہیں۔ نیز اجلاسوں کی کارروائیاں مرتب کر کے حضرت ناظم اعلیٰ کی منظوری سے اداکین کو بھجوائے جاتی ہیں۔

(2) شعبہ مالیات.....

دفتر کاباقاعدہ آغاز 10 جمادی الاولی 1421ھ

محاسب و فترت (انچارج شعبہ مالیات)

نمبر شمار	اسماء گرامی	آغاز	اختمام	مدت
1	راشد نعیم آزاد	10 جمادی الاولی 1421ھ	24 صفر 1422ھ	10 ماہ بمطابق 19 مئی 2001ء
2	چودھری محمد ریاض عابد	25 صفر 1422ھ	جاری	بمطابق 20 مئی 2001ء

محاسب و فترت انچارج شعبہ مالیات و معاون انتظامی امور.....

(1) اہم انتظامی امور میں ناظم و فترت کی معاونت۔

(2) ناظم و فترت کی غیر موجودگی میں محاسب کے ساتھ ساتھ بطور قائم مقام ناظم و فترت کی ڈیوٹی انجام دینا۔
مالیات سے متعلقہ وفاق کاریکارڈ محفوظ رکھنا۔

(3) حسابات مرتب کرنا۔ ماہانہ اور سالانہ میزانیہ تیار کرنا۔ ججت بناانا۔

(4) حسابات جمع خرچ کی باقاعدہ چارٹرڈ اکاؤنٹس سے آڈٹ کرانا۔

(5) برائے منظوری حسابات کے سالانہ گوشوارے مجلس عاملہ کے سامنے پیش کرنا۔

(6) تمام حسابات کی خازن و فاق سے تصدیق و پرستال کے لیے ریکارڈ پیش کرنا۔

(7) دفتر و فاق کے مالیاتی نظام کو جدید خطوط پر استوار کیا گیا۔ آمد و خرچ کے الگ الگ رجسٹر بنائے گئے اور تمام ریکارڈ کو محفوظ رکھنا بنیاد بنا یا گیا۔

الحمد للہ 1426ھ سے تمام نظام کپیوریٹرائزڈ ہو چکا ہے۔ اس وقت وفاق کے ساتھ ملکی مدارس کی تعداد سترہ ہزار سے زیادہ ہے۔ الحاق نمبر کے تحت اکاؤنٹ بنائے گئے ہیں۔ الحاق نمبر کے تحت کپیوریٹرائزڈ وصولی رسیدات

جاری کی جاتی ہیں۔

(RECEIPTS)

دفتر وفاق کی تمام آمدن کی وصولی کی رقم براہ راست وفاق کے اکاؤنٹس میں جمع ہوتی ہے اور اخراجات کے لیے آمد سے کوئی رقم نہیں لی جاتی۔

سال 1422ھ سے وصولی کتاب نمبر 1 سے شروع کیا گیا جواب تک تسلیم سے جاری ہے وصولی رسیدات کی ایک کتاب 100 رسیدات پر مشتمل ہوتی ہے۔ رقم کی وصولی تین صورتوں میں ہوتی ہے۔ (1) کیش (2) منی آرڈر (3) بینک ڈرافٹ / آن لائے وصول ہونے والی تمام رقم کی اصل رسید ارسال کنندہ کو بھج دی جاتی ہے جبکہ اس کی نقل (سافت اور ہارڈ کاپی) دفتر وفاق کے ریکارڈ میں محفوظ کردی جاتی ہے۔ طلب کرنے پر دکھائی بھی جاتی ہیں اور نقل رسید بھی جاری کی جاتی ہے۔

وصولی رسیدات کے لیے نمکورہ صورتحال کے تحت الگ الگ بکس استعمال کی جاتی ہیں۔ سال 1422ھ سے اب تک 3900 بکس استعمال ہو چکی ہیں رسیدات کی تعداد تین لاکھ نو ہزار سے زیادہ ہے۔ مدارس اور طلبہ کی سہولت کے لیے چار بینکوں (MCB، UBL، ABL اور میزان بینک) میں وفاق المدارس کے اکاؤنٹس کھولے گئے ہیں۔ تمام وصولیاں ان چار اکاؤنٹس میں جمع کی جاتی ہیں۔ تمام اکاؤنٹس کی بینک اسٹیمپٹ کے ساتھ حسابات بیلنٹس کیے جاتے ہیں اور فائل میں محفوظ کی جاتی ہیں۔

داخلہ فیس، ثمن اسناد، تصدیقات، این اوی، جدید الماحق، بحالی و تجدید الماحق کی مقررہ شرح کے مطابق فیس وصول کی جاتی ہے۔

محرم الحرام 1428ھ سے وفاق المدارس کے مستقل ملازمین کے لیے بہبود فنڈ قائم کیا گیا ہے۔ نمکورہ فنڈ کا اکاؤنٹ MCB بینک میں کھولا گیا۔ ملازمین اپنی تنخواہ سے ہر ماہ فنڈ کٹواتے ہیں جو کہ سالانہ نصف تنخواہ کے مساوی ہوتا ہے۔ اس کے مساوی رقم وفاق بھی ان کے اکاؤنٹ میں جمع کرتا ہے۔ اس رقم کی ادائیگی ملازم کی سکندروشی اور ٹائسرمنٹ یا وفات کی صورت میں ناظم اعلیٰ صاحب کی منظوری سے کی جاتی ہے۔ بدعنوانی میں ملوث ملازم کی ملازمت سے علیحدگی کی صورت میں وہ صرف اپنی تنخواہ سے کافی ہو کی رقم کا حقدار ہوتا ہے۔ تمام ملازمین کے بہبود فنڈ کا الگ الگ حساب مرتب کیا جاتا ہے اور بینک اکاؤنٹ کے ساتھ بیلنٹس کیا جاتا ہے۔ دوران ملازمت فوت ہو جانے والے یا ملازمت میں چھوڑ جانے والوں کا ریکارڈ بھی محفوظ رکھا جاتا ہے۔

(PAYMENTS)

تمام اخراجات کی ادائیگی کے لیے وفاق کے اکاؤنٹ سے صدر اور ناظم اعلیٰ / خازن کے ستحنطوں سے چیک

جاری ہوتا ہے۔ مطلوب اخراجات کی تفصیل ناظم اعلیٰ صاحب کو پیش کی جاتی ہے حضرت مکمل اطمینان کے بعد چیک جاری کرتے ہیں۔ مذکورہ چیک کی رقم یومیہ کیش بک میں درج ہوتی ہے۔ تمام اخراجات کی ادائیگی منظور شدہ ووچر پر کی جاتی ہے۔ جس پر محاسب دفتر، ناظم دفتر اور خازن وفاق کے دستخط ہوتے ہیں۔ سالانہ بنیاد پر ووچر نمبر لگایا جاتا ہے اور ووچر نوکر تسبیب کے ساتھ فائل میں محفوظ رکھا جاتا ہے۔ صرف 1435ھ میں 5690 ووچر جاری کئے گئے۔

سال 1436ھ میں 1691 امتحانی مرکز پر تعینات دس ہزار سے زائد نگران عملہ کو حق الخدمت اور سفر خرچ کی ادائیگی مقررہ شرح کے ساتھ ملک بھر میں 86 مسویں کے ذریعہ کی گئی۔ ادائیگی کے لیے مخصوص فارم تیار کر کے بھجوائے جاتے ہیں۔ مسویں کو بطور ایڈونس سال 1436ھ کے لیے مبلغ تین کروڑ چھتر لاکھ روپے بذریعہ بینک اکاؤنٹ ارسال کیا گیا۔ امتحان کے بعد مسویں کی طرف سے نگران عملے کے حق الخدمت، سفر خرچ اور دیگر امتحانی اخراجات کی مکمل تفصیل دفتر کو موصول ہوتی ہے۔ مکمل چھان میں کے بعد اخراجات کی منظوری دی جاتی ہے اور تمام ریکارڈ محفوظ کیا جاتا ہے۔

سال 1436ھ کے لیے ممتحین کی تعداد 902، متحن اعلیٰ 34، امتحانی کمیٹی اور 386 معاونین اور خدام کو ادائیگی جامعہ خیر المدارس ملتان میں کی گئی۔ مبلغ دو کروڑ پچاس لاکھ کے قریب اخراجات ہوئے۔ مارکنگ کے دوران جامعہ خیر المدارس میں عارضی طور پر اکاؤنٹ آفس بنایا جاتا ہے دفتر وفاق کے ساتھ آن لائن لنک قائم کر کے تمام ممتحین کو ادائیگی بذریعہ کپیوڑا ائزڈ و اوچر کی جاتی ہے۔ کیش کو حفاظت اور سکیورٹی کے ساتھ بینک سے لایا جاتا ہے۔ محاسب دفتر کی سربراہی میں شعبہ مالیات کا عملہ چوبیں گھنٹے ممتحین کی سہولت کی خاطر ممتحین کے ساتھ جامعہ خیر المدارس میں ہی قیام کرتا ہے ادائیگی کا عمل سات یوم میں مکمل کیا جاتا ہے۔

ممتحین کو ادائیگی سے پہلے منظور شدہ فارم پر تعداد پر چ جاتی کی تعداد اپنے متعلقہ متحن اعلیٰ سے کروائی پڑتی ہے۔ اس عمل کے بعد تمام ممتحین کے پرچوں کی تعداد کو امتحان میں شریک طلبہ اطالبات کی تعداد کے ساتھ ملایا جاتا ہے۔ سکیورٹی، سیشنزی، جوابی کاپیاں، سوالیہ پر چ جات اور اسناد کی طباعت کے متعلق ریکارڈ محفوظ کیا جاتا ہے۔ دفتر وفاق کے ملازمین کی فائلیں تیار کرنا اور جملہ ریکارڈ محفوظ رکھنا، ملازمین کی چھبوتوں کا مکمل ریکارڈ محفوظ رکھنا، ملازمین کی تنخواہ اسکیل کے مطابق ان کے بینک اکاؤنٹ میں ہر ماہ جمع کروائی جاتی ہیں۔ سالانہ ترقی کا اجراء اور دیگر مالی امور کے متعلق ناظم اعلیٰ صاحب کی منظوری کے بعد عملدرآمد کرنا بھی اسی شعبے کی ذمہ داری ہے۔

(AUDIT)

دفتر وفاق میں مہانہ بنیاد پر آمد و خرچ کا گوشوارہ تیار کیا جاتا ہے۔ حضرت ناظم اعلیٰ صاحب مدظلہم کو گوشوارہ پیش کیا جاتا ہے۔ خازن وفاق المدارس حضرت مولانا مشرف علی تھانوی صاحب مدظلہم مہانہ بنیاد پر لاہور سے دفتر

وفاق تشریف لاتے ہیں اور تمام اخراجات کی جائج پڑتال کے بعد تصدیق فرماتے ہیں۔

مالی سال کیمی محروم الحرام سے 30 ذوالحجہ ہے۔ 30 ذوالحجہ کے بعد سالانہ گوشوارہ آمد و خرچ تیار کیا جاتا ہے اور آئندہ سال کا بجٹ بھی منظوری کے لیے مجلس عاملہ میں پیش کیا جاتا ہے۔ 15 محرم الحرام تک چار روزہ کاؤنٹس سے آٹھ کا عمل مکمل ہو جاتا ہے۔ سالانہ گوشوارہ بجٹ اور آٹھ روپورٹ کی کاپی تمام اراکین عاملہ کو برائے ملاحظہ ارسال کی جاتی ہے۔ مجلس عاملہ اپنے اجلاس میں غور و خوض کے بعد منظوری دیتی ہے۔

کامیابیاں.....

اس وقت الحمد للہ وفاق المدارس وسعت کے اعتبار سے اسلامی دنیا کا سب سے بڑا نیٹ ورک ہے۔ سال 1421ھ میں ادارے کی شرح بچت 9.28% تھی۔ جناب چودھری محمد ریاض عابد صاحب نے صفر المنظفر 1422ھ میں چارچ سنبھالا۔ پیشی کے اعتبار سے سابقہ بینک آفیسر ہونے کی وجہ سے مالیاتی نظم میں اہم کروارادا کیا۔ وصولیوں کے اندر ارجو کوشش اور اخراجات میں کثروں کی وجہ سے سال 1422ھ تا سال 1435ھ شرح بچت مجموعی طور 12.50% اضافے کے ساتھ 11.78% کی شرح پر پہنچی۔

مذکورہ بچت سے ادارے کے لیے 84 کنال اراضی اور اسلام آباد میں ایک کنال پر تعمیر شدہ ہاؤس خریدا گیا۔ دفتر کے لیے دو گاڑیاں CC 1800 ہندکار اور 2700 کی کی TOYOTA جیپ اور 80 KVA کا گزیرہ خریدا گیا۔ پیشی لاکھ روپے کی دفتر وفاق میں تعمیر کی گئی۔ مذکورہ انشاجات کی خرید پر آٹھ کروڑ سے زائد رقم خرچ ہوئی۔

(3) شعبہ آئی.....

دنیا میں جدید نیکناں لو جی کا استعمال اس حد تک بڑھ گیا کہ دنیا ایک گلوبل ویچ بن چکی ہے۔ موجودہ دور میں کسی بھی ادارے کے اندر کمپیوٹر نیکناں لو جی کی اہمیت سے انکار نہیں کیا جا سکتا۔ چنانچہ قائدین و فاقہ کی دورہ نگاہوں نے بھی اس کی ضرورت و اہمیت کو بروقت بھانپ لیا اور 2005ء میں ”فاق“ کا مکمل دفتری نظام کمپیوٹرائزڈ کر دیا گیا۔

محرم 1426ھ سے شعبہ آئی کی جانب راشد مختار صاحب کی سربراہی میں انتہائی کامیابی کے ساتھ کام کر رہا ہے۔ ہر محقق مدرسہ کا کاؤنٹ الحاق نمبر کے اعتبار سے بنایا گیا اور طلبہ و طالبات کو جنریشن نمبر الاث کئے گئے۔ جس سے الحمد للہ دفتری نظم میں حسن و نکھار پیدا ہوا، کام میں بہتری آئی اور مختلف شعبوں میں باہمی ربط و تعاون میں اضافہ ہوا۔ نیز اہل مدارس کو بھی اپنے مرکز سے تیز ترین رابطے کا ذریعہ میسر ہوا۔ 2005ء سے سالانہ امتحان کے نتائج ”فاق“ کی دویب سائنس پر دیے جاتے ہیں جس سے مدارس و طلبہ و طالبات اپنے نتائج فوری طور پر معلوم کر سکتے ہیں۔ شعبہ آئی کی خدمات و ذمدادیوں کا جائزہ ذیل میں پیش خدمت ہے۔

آغاز.....

کسی بھی شعبے کا ابتدائی مرحلہ متعلقہ ذمہ داران کے لئے مشکل ترین مرحلہ ہوتا ہے۔ ابتدائی طور پر جب نظام کپیوٹرائزڈ کرنے کا فیصلہ کیا گیا تو تمام شعبہ جات کے متعلقہ فارم ڈیزائن کئے گئے۔ مارکیٹ کے اندر کپیوٹر کا پیشتر کام اور بالخصوص پروگرامنگ انگریزی زبان میں کی جاتی ہے۔ جبکہ ”وفاق“ کے دفتری نظم کا تقاضا یہ تھا کہ پروگرامنگ اردو میں کی جائے۔ چنانچہ شعبہ آئی ٹی کے ذمہ داران اس پیشنج سے بخوبی عہدہ برآ ہوئے۔ اس طرح پہلی مرتبہ 2005ء کے امتحانات کا انعقاد کپیوٹرائزڈ نظم کے تحت ہوا۔ اس کے بعد ہر شعبے کی ضرورت اور تقاضے کے مطابق متعلقہ فارموں اور ڈیزائینس میں تبدیلی کی جاتی رہی۔

ذمہ داریاں و خدمات.....

وفاق المدارس کا شعبہ آئی ٹی دیگر تمام شعبہ جات کی ضرورت کے پیش نظر نئے سافٹ ویر بناتا ہے اور ناظم دفتر کی ہدایت کے مطابق ضروری تبدیلی کرتا ہے۔ ”وفاق“ کے تمام کپیوٹرائزڈ ڈیزائیں کو الگ الگ شعبہ وار مرکزی ڈیزائیں میں محفوظ رکھا جاتا ہے۔ اسی طرح روائی سال اور سابقہ سالوں کے ڈیزائیں کو الگ الگ محفوظ اور قفلشی رکھا جاتا ہے۔ حفاظت کے نقطہ نظر سے تمام ڈیزائیں کا الگ بیک اپ رکھا جاتا ہے تاکہ کسی غلطی یا خداخواست کی ناگہانی صورت میں بیک اپ سے استفادہ کیا جاسکے۔ شعبہ امتحانات کے لئے خطوط، رول نمبر سلپ، کشف الحضور، کشف امتحن، مدارس کے نتائج اور اسناد و کشف الدرجات پر نٹ کیے جاتے ہیں۔ حسب ضرورت ناظم دفتر کی ہدایت پر مختلف اعداد و شمار فراہم کیے جاتے ہیں۔

نیٹ ورکنگ.....

لین میٹ ورک جس میں میں سرور، ایڈیشنل سرور، 40 کپیوٹر سسٹم، 15 پرنسپر وغیرہ شامل ہیں، ان کو قفلشی رکھا جاتا ہے۔ شعبہ وار تمام کپیوٹرز کے لئے IP کی ترتیب بنائی جاتی ہے اور تمام کپیوٹرز کو موجودہ نیٹ ورک کے لئے مختلف سافٹ ویر سے ایکٹور رکھا جاتا ہے۔ نیز اپ ڈیٹ اینٹی وائرس انسٹال کیے جاتے ہیں۔ مزید برآں کام کو بغیر کسی رکاوٹ کے جاری رکھنے کے لئے اضافی کپیوٹر نیٹ ورک پر لانے کے لئے ہر وقت تیار رکھ جاتے ہیں۔

ویب سائٹ.....

”وفاق“ کی ویب سائٹ (wifaqulmadaris.org) بھائی گئی ہے۔ جس پر وفاق کا تعارف، دستور، نصاب تعلیم و نظام تعلیم اپ لوڈ کیا گیا ہے۔ مدارس کی سہولت کے لئے ویب سائٹ پر ”وفاق“ کے سالانہ نتائج دیے جاتے ہیں۔ داخلہ کی تاریخیں، امتحانات کی تاریخیں، مرکز کی تفصیل و امتحانات سے متعلق دیگر

معلومات، وفاق کے مختلف پروگرامات و تقاریب سے متعلق خبریں اور اہم فیصلے دیے جاتے ہیں۔ اسی طرح تمام شعبہ جات سے متعلق معلومات، تصدیقات و درستگی اسناد کے فارم، نظر ثانی فارم، اخلاق فارم اور تمام درجات کے داخلہ فارم بھی دستیاب ہیں۔

ای میل.....

”وقاق“ کے ای میل ایڈریس (wifaqulmadaris@gmail.com) پر یومیہ کثیر تعداد میں مدارس کی طرف سے ای میل موصول ہوتی ہیں۔ جس میں داخلے، امتحانات، تصدیقات، درستگی اسناد، اخلاق، فیس، رسیدات و دیگر مختلف معلومات پوچھی جاتی ہیں۔ ای میل کے ذریعے پوچھنے گئے سوالات کے جوابات اور معلومات فوری طور پر مہیا کی جاتی ہیں اور ان کے مسائل حل کیے جاتے ہیں۔
 (4) شعبہ رجسٹریشن

”وقاق“ کا شعبہ رجسٹریشن ہر سال نئے طلبہ و طالبات کی رجسٹریشن کرتا ہے۔ اسی رجسٹریشن نمبر کے تحت ہر طالب علم / طالبہ کے تمام درجات کا ریکارڈ محفوظ رکھا جاتا ہے۔ ہر سال تقریباً ایک لاکھ بچپس ہزار نئے طلبہ و طالبات کی رجسٹریشن ہوتی ہے۔ درجہ اولیٰ کے طلبہ کو باقاعدہ رجسٹریشن کارڈ جاری کیا جاتا ہے، جس کی بنیاد پر طلبہ کو امتحان گاہ میں داخلہ کی اجازت دی جاتی ہے۔

(5) شعبہ امتحانات

وقاق المدارس العربیہ پاکستان ایک امتحانی بورڈ ہے اور شعبہ امتحانات ہی کسی امتحانی بورڈ کا بنیادی شعبہ ہوتا ہے۔ اس طرح شعبہ امتحانات ”وقاق“ کے لئے ریڑھ کی بڑی کی حیثیت رکھتا ہے۔ الحمد للہ! قیام وفاق سے اب تک تسلیل کے ساتھ ”وقاق“ کے تحت امتحانات کا انعقاد ہو رہا ہے۔

ابتداء میں وفاق کے کام کا جنم بہت کم تھا۔ 1960ء میں ”وقاق“ کے تحت عالیہ نین کا پہلا امتحان منعقد ہوا جس میں 231 طلبہ نے شرکت کی۔ لیکن اکابرین کی محنت سے رفتہ رفتہ مدارس ”وقاق“ کے ساتھ ملت ہوتے گئے اور وفاق کی اہمیت میں اضافہ ہوتا چلا گیا اور اس وقت ”وقاق“ کی عالمی حیثیت سب کے سامنے عیاں ہے۔ اس وقت ”وقاق“ کے ساتھ 2018ء مدارس پشمول شاخہ ملت ہیں۔ سال 1436ھ/2015ء میں ”وقاق“ کے تحت تمام درجات میں 265795 طلبہ و طالبات کے داخلے وصول ہوئے۔ جن میں سے 250894 نے امتحانات میں شرکت کی۔ جن کے لئے 1691 امتحانی مرکز قائم کئے گئے۔ ان مرکز میں 10076 امتحانی عملہ مقرر ہوا۔

(باقی آئندہ)

(بقیہ از کلمۃ المدیر)☆..... دوسری ضرورت اس بات کی ہے کہ اپنے مقصد کو واضح اور سامنے رکھا جائے۔ علم دین کا حصول کیوں کیا جا رہا ہے؟ صحیح نظر اس سے کیا ہے؟ صحیح نیت ضروری ہے۔

☆..... مدرسہ میں رہتے ہوئے سنت پر عمل کی ہر ممکن کوشش اختیار کی جائے۔ ”سنت پر عمل“، معمولی بات نہیں۔ یہ اپنی نہاد میں ہمہ پہلو اور ہمہ جہت عمل ہے۔ آج اگر نئے نئے فتنوں سے بچنا ہے، نئی روشنیوں کے تقاضوں کو پس پشت ڈالنا ہے تو اس کے لیے ہمت و حوصلہ مسنون زندگی اختیار کرنے سے ہی ملے گا۔

☆..... اکابر و اسلاف علماء دیوبند کے مزاج و مسلک، ذوق و شرب سے آگاہی اور عزیمت سے بھر پورا ان کے نقش قدم پر چلنے کی حتی الاماکن کوشش۔

☆..... اپنی تجھی مجالس میں حضرات صحابہ کرام رضوان اللہ علیہم اجمعین اور اکابر علماء دیوبند کے قصص و واقعات کے تذکرے ضرور ہونے چاہئیں۔ ہم نے اپنے اساتذہ کو دیکھا کہ وہ موقع بحوث علماء دیوبند کے جہد و جہاد، عزیمت و بسالت، تقویٰ ولیٰ ہیئت، تواضع و اکساری، حق گوئی و بیباکی کے تذکرے کرتے رہتے تھے۔ اساتذہ کی انہی گفتگوؤں سے اکابر کے ذوق و مسلک کی آبیاری ہوتی تھی اور دل و دماغ میں ان کے راستے پر چلنے کا عزم رانخ ہوتا تھا۔ آج یہ تذکرے ہماری مجلسوں میں ماند پڑ گئے ہیں یہی وجہ ہے کہ مدارس کی نئی کھیپ نئی روشنی کے تقاضوں پر کافی دھرنے لگی ہے۔ نئے تعلیمی سال کے آغاز پر ماہنامہ ”وفاق المدارس“ کا حضرات اساتذہ کرام اور طلبہ کے لیے یہی پیغام ہے کہ وہ حضرت صدر و فاقہ المدارس العربیہ شیخ الحدیث مولانا سلیمان اللہ خان صاحب مظلوم ہم کے پیغام کی روح کو بخھنے کی کوشش فرمائیں، اور اس کی روشنی میں اپنے احوال میں تبدیلی کا اہتمام فرمائیں۔ و ما علینا الابلاع المبين

(بقیہ از ”ریاست اور قادیانیت“) مسلمانوں کی متاع ایمان لوٹنے کی جارت کرے، مسلمانوں کے حصے کے حقوق حاصل کرنے کی کوشش کرے، اسلام و شہنوں کی ایماء پر مسلمانوں اور مسلمان ریاستوں سے غداری کا مرتكب ہوا اور خاص طور پر پاکستان جسی ریاست میں رہتے ہوئے بھی اکھنڈ بھارت کا نظریہ رکھئے، حتیٰ کہ پاکستان میں اپنے مردے بھی امامتاً و فتن کروائے تو ایسے گروہ سے گلہ تو بنتا ہے۔..... قادیانیوں کے نئے نئے وکلا اور ان سے ہمدردی اور محبت کے دعویداروں کو چاہیے کہ وہ گز شستہ سو! صدی کے دوران اس خطے میں پیش آنے والے حالات و واقعات اور قادیانیوں کے بارے میں مسلمانوں کے جذبات و احساسات کا اگر کماحتہ اور اسکی نہیں کر سکتے تو کم از کم اس مقدمے اور اس کے پس منظر اور پیش منظر پر ایک اچھتی ہوئی نگاہ ضرور ڈالیں..... اور پھر چاہے کسی ٹی وی چینل پر کسی عدالت کے کٹھرے یا کسی اسمبلی کے ایوان میں اس مسئلے کو زیر بحث لانے کا شوق پورا کرے۔